



Ağdam ikinci doğum tarixini yaşayır

Bu tarixin müəllifi İlham Əliyevdir

30 ilə yaxın yağı tapdağı altında qalan torpaqlarımız işğaldan azad olunduqdan dərhal sonra Prezident İlham Əliyev bəyan etdi ki, biz Qarabağı və Şərqi Zəngəzuru cənnətə çevirəcəyik. Bununla da düşmən əsərlərindən xilas edilən ərazilərimizdə qısa müddətdə geniş bərpa, tikinti-quruculuq işlərinə start verildi.

Ötən beş ildə görülmə işlər bir daha sübut etdi ki, müdrik Prezidentimizin hər bir sözü imzası qədər etibarlı, dəyərli, keçərlidir. Bu gün Qarabağda və Şərqi Zəngəzurdakı quruculuq bütün dünyanı heyratə gətirir. Bərpa olunan, yenidən qurulan yaşayış məntəqələrində insan yenidən məskən salır, tədricən hər yanda həyat qaynayır.

Bütün bunlar dövlət başçısının rəhbərliyi ilə həyata keçirilir, şəxsi nəzarəti altındadır. Qarabağa və Şərqi Zəngəzura elə bir səfəri olmur ki, Prezident orada yeni tikililərin açılışını etməsin, növbəti evlərin, iqtisadi və sosial infrastruktur obyektlərinin təməlini qoymasın. Görülmə işləri Ağdam rayonunun da təmsalında aydın görmək mümkündür.

"Böyük qayıdış" proqramının əyani təzahürləri burada da görünür. Məlumdur ki, mənfur düşmən Ağdamı yerlə yeksan etmişdi. Bu gözəl, abad bölgənin düşmən tərəfindən Qafqazın Xirosimasına çevrildiyini dünyanın hər tərəfindən buraya gələn nümayəndə heyətləri, adi turistlər də gördülər.

Bu gün Ağdam rayonunda artıq həyat bərpa edilir. Üç kənddə insanlar yaşayır. Dövlət başçısının iştirakı ilə bu kəndlər yenidən istifadəyə verilib. Kəngərli, Sarıcalı, Xıdırlı kəndlərində insanlar yaşayır və buraya köç prosesi davam edir. Ağdam şəhərində 2-ci yaşayış kompleksinin açılışı oldu. Prezident İlham Əliyev dekabrın 24-də kompleksin açılışını edərək burada yaşayacaq insanların bir qrupu ilə görüşdü.

Ərazisi 13 hektardan çox olan həmin kompleksdə 11 məhəllə salınıb. Burada 60 bina inşa edilib. Kompleksdə 114-ü birotəqlı, 464-ü ikiotaqlı, 536-sı üçotaqlı, 154-ü dördotaqlı olmaqla ümumilikdə 1268 mənzil var. Binalar daimi su, elektrik və sürətli internet xətləri, mənzillər isə istilik və isti su ilə təmin edilib. Kompleksin ərazisində genişmiqyaslı abadlıq-quruculuq işləri görülmə, daxili yollar çəkilib, idman və uşaq oyun meydançaları və s. yaradılıb.

Dekabrda buraya 104 ailənin (426 nəfər) köçürülməsi nəzərdə tutulur. 2026-cı ilin yanvar-fevral aylarında isə daha 1164 ailə (4772 nəfər) köçürüləcək.

Onu da vurğulamaq lazımdır ki, ümumiyyətlə, yurd yerinə dönmə bütün insanların məşğulluq probleminin həlli də dövlətin diqqət mərkəzindədir. Ağdam sakinləri ilə görüşərək Prezident İlham Əliyev demişdir: "Təkcə Ağdamda deyil, azad edilmiş bütün başqa ərazilərdə genişmiqyaslı quruculuq işləri gedir, "Böyük qayıdış" proqramı uğurla icra edilir. Ağdam rayonunda isə artıq bir neçə önəmli infrastruktur obyek-

ti, mədəni obyekt istismara verilməmişdir. Mən dünən Ağdam Sənaye Məhəlləsində yeni müəssisələrlə tanış olmuşam. Artıq 30-dan çox rezident qeydə alınıb. Onların bəziləri fəaliyyətə başlayıb, bəziləri isə yaxın gələcəkdə fəaliyyətə başlayacaq. Ağdam ölkəmizin böyük sənaye şəhəri olacaq. Bakı, Sumqayıt və Gəncədən sonra yəqin ki, dördüncü sənaye mərkəzi olacaq".

Məlum olduğu kimi, Ağdamda Sənaye Parkı fəaliyyət göstərir. Parkın təməli 2021-ci il mayın 28-də qoyulub. Belə bir parkın yaradılmasını işğaldan azad olunmuş bu bölgəmizin əlverişli coğrafi mövqeyi, sosial-iqtisadi inkişaf imkanları, yük axınlarının gələcək təməkləşməsi və digər mühüm logistika potensialının mövcudluğu gündəmə gətirmişdir.

190 hektar ərazidə yaradılan Ağdam Sənaye Parkının məqsədi işğaldan azad olunmuş ərazilərin dirçəldilməsi, Qarabağın sənaye potensialının inkişafı, sahibkarlığın dəstəklənməsi və əhalinin istehsal sahəsində məşğulluğunun artırılmasıdır. Sənaye Parkının prioritet istiqamətləri tikinti materiallarının istehsalı, kənd təsərrüfatı məhsullarının qablaşdırılmasının, meyvə-tərəvəz konservlərinin, ot, süd, yem, gübrə istehsalının və emalının, xidmət sahələrinin, soyuducu kameraların təşkilidir.

Sənaye Parkının rezidentləri qeydiyyatla alındıqları tarixdən 10 il müddətinə əmlak vergisindən, torpaq vergisindən, gəlir və ya mənfəət vergisindən, istehsal məqsədilə idxal etdikləri texnikanın, texnoloji avadanlıqların və qurğuların idxalı zamanı ƏDV-dən və 7 il müddətinə gömrük rüsumlarından azad olunurlar. Sənaye Parkının rezidentlərinə əlavə güzəştlərin (xüsusi güzəştli bank kreditlərinin təmin olunması, sosial sığorta ödənişlərin subsidiyalasdırılması, kommunal xidmətlərin endirimli tariflə təklif edilməsi, xammal idxalında gömrük və ya ƏDV güzəştləri) də verilməsi nəzərdə tutulub.

Sənaye parkında artıq bir sıra müəssisələr fəaliyyət göstərir. Prezident İlham Əliyev işğaldan azad olunmuş ərazilərimizə budəfəki səfərində də yeni obyektlərin açılışlarını etmək, təməlini qoymaq ənənəsinə sadıq qaldı. Belə ki, dekabrın 23-də Ağdam Sənaye Parkında "Saloğlu Qarabağ" MMC-nin istehsal müəssisəsinin təməlini qoydu.

Bu müəssisə bir hektar ərazidə yaradılacaq. Burada mebel, o cümlədən müxtəlif çeşiddə qonaq və yataq otağı dəstləri, yumşaq və metal mebel aksesuarlarının istehsalı üzrə zavodun qurulması nəzərdə tutulur. İstehsal prosesində Türkiyə,

Almaniya və Çin texnologiyalarından istifadə olunacaq.

Zavodun istehsal gücü illik 4 min dəst mebel və 6 min ədəd metal mebel aksesuarı olacaq. Məhsullar daxili bazarın tələbatını ödəməklə yanaşı, ixrac da ediləcək. İnvestisiya dəyəri 8 milyon manat olan müəssisənin qurulmasına İqtisadiyyat Nazirliyinin tabeliyində Azərbaycan Biznesinin İnkişafı Fondu tərəfindən güzəştli kredit ayrılması nəzərdə tutulub. Müəssisə sənaye parkının rezidentlərinə verilən bütün vergi və gömrük güzəştlərindən yararlanacaq.

Başlıca məsələlərdən biri də odur ki, burada 50 nəfərlik daimi iş yerinin yaradılması planlaşdırılır.

Prezident İlham Əliyev həmin gün Ağdam Sənaye Parkında "Construction" MMC-nin metal elektrik dirəklərinin istehsalı müəssisəsinin açılışında iştirak edib. Sənaye Parkının bir hektarlıq ərazisində yerləşən müəssisədə istehsal Çin texnologiyası əsasında qurulub. Zavodun metal elektrik dirəkləri üzrə illik istehsal gücü 7 min 200 ton təşkil edir. Məhsullar həm daxili bazarın tələbatını ödəyəcək, həm də ixracə yönəldiləcək. İnvestisiya həcmi 2,96 milyon manat olan müəssisədə 32 daimi iş yeri yaradılıb. Qurulmasına İqtisadiyyat Nazirliyinin tabeliyində Azərbaycan Biznesinin İnkişafı Fondu tərəfindən 1,2 milyon manat zəmanətli kredit ayrılıb. Bununla yanaşı, müəssisə sənaye parkının rezidentlərinə verilən bütün vergi və gömrük güzəştlərindən yararlanıb. Həmçinin texnika, texnoloji avadanlıq və qurğuların idxalı zamanı təxminən 443 min manat dəyərində ƏDV və gömrük rüsumlarına güzəşt əldə olunub.

Bütün bunlar göstərir ki, Ağdam Sənaye Parkında sahibkarlıq fəaliyyətinin inkişafı üçün dövlət tərəfindən əlverişli investisiya mühiti yaradılıb. Parkda ümumi investisiyalarının həcmi 312 milyon manatdan çox olan 32 sahibkarlıq subyektinə rezidentlik, 5 sahibkara isə qeyri-rezidentlik statusu verilib. Artıq investorlar tərəfindən Sənaye Parkına 142 milyon manat sərmayə yatırılıb, 970-ə yaxın daimi iş yeri yaradılıb. İşlə təmin edilənlərin çoxu Ağdam və ətraf rayonların sakinləridir. Sənaye Parkının rezidentləri tərəfindən istehsal olunmuş 945 milyon manat dəyərində məhsul satışı həyata keçirilib ki, bunun da 39,5 milyon manatlıq hissəsi ixrac edilib.

Bunlar xoş müjdələrdir. Deməli, Ağdamın ölkəmizin sənaye mərkəzlərindən birinə çevrilməsinə o qədər də çox qalmayıb.

Yeri gəlmişkən, Prezident növbəti səfərində Ağdamda böyük bir hotelin açılışında da iştirak edib. Bu da görəkli bir infraqurucudur. Çünki Ağdam yenə də qonaqlı-qaralı, çal-çağırılı bölgəmiz olacaq. Ağdam əvvəlkindən də gözəl olacaq!

**Flora SADIQLI,
"Azərbaycan"**